

पमरे में मनाया गया राष्ट्रीय मतदाता दिवस

महाप्रबन्धक श्रीमती शोभना बंदोपाध्याय ने मतदाता दिवस की शपथ दिलाई

जबलपुर 25 जनवरी। सम्पूर्ण देश में प्रतिवर्ष 25 जनवरी को "राष्ट्रीय मतदाता दिवस" के रूप में मनाया जाता है। इसी तारतम्य में गुरुवार 25 जनवरी 2024 को पश्चिम मध्य रेल महाप्रबंधक प्रांगण में राष्ट्रीय मतदाता दिवस मनाया गया। इस अवसर पर पश्चिम मध्य रेल की महाप्रबंधक श्रीमती शोभना बंदोपाध्याय ने प्रांगण परिसर में उपस्थित रेल अधिकारियों एवं रेलकर्मियों को अपने मताधिकार का प्रयोग करने की शपथ दिलाई।

इस दौरान महाप्रबंधक ने अपर महाप्रबंधक श्री रवि शंकर सक्सेना, वरिष्ठ उप महाप्रबंधक श्री पंकज शर्मा, प्रमुख मुख्य वाणिज्य प्रबंधक श्री ओम प्रकाश, प्रमुख मुख्य परिचालन प्रबंधक श्री सी. वेणु गोपाल, प्रमुख मुख्य कार्मिक अधिकारी श्री प्रभात, प्रधान वित्त सलाहकार श्री डॉ. एन. के. श्रीवास्तव, प्रमुख मुख्य इंजीनियर श्री अरविंद कुमार सिंह, प्रमुख मुख्य इलेक्ट्रिकल इंजीनियर श्री अमरेंद्र कुमार, प्रमुख मुख्य सिग्नल एवं दूरसंचार इंजीनियर श्री डी. वी. मीना, प्रमुख मुख्य संरक्षा अधिकारी श्री प्रभात कुमार, प्रमुख मुख्य यांत्रिक इंजीनियर श्री नितिन चौधरी, प्रमुख मुख्य चिकित्सा निदेशक डॉ. रूपा कपिल, मुख्य प्रशासनिक अधिकारी (निर्माण) श्री मनोज कुमार अग्रवाल तथा सचिव महाप्रबन्धक श्री राहुल जयपुरियार, मुख्य जनसम्पर्क अधिकारी श्री हर्षित श्रीवास्तव सहित अन्य उपस्थित अधिकारियों एवं रेल कर्मचारियों को राष्ट्रीय मतदाता दिवस की शपथ दिलाई।

महाप्रबन्धक महोदया ने लोकतंत्र में अपनी पूर्ण आस्था रखने, देश की लोकतांत्रिक परम्पराओं की मर्यादा को बनाये रखने तथा स्वतंत्र, निष्पक्ष एवं शांतिपूर्ण निर्वाचन की गरिमा को अक्षुण्ण रखते हुए, निर्भीक होकर, धर्म, वर्ग, जाती, समुदाय, भाषा अथवा अन्य किसी भी प्रलोभन से प्रभावित हुए बिना सभी निर्वाचनों में अपने मताधिकार का प्रयोग करने की शपथ दिलाई।

मुख्यालय के आलावा पश्चिम मध्य रेलवे के तीनों मण्डलों एवं दोनों कारखानों के कार्यालयों में कार्यरत रेल अधिकारियों एवं रेल कर्मचारियों ने राष्ट्रीय मतदाता दिवस के अवसर पर शपथ ली।

संख्या : पमरे/मुख्या/मुजसअधि/प्रेस विज्ञप्ति/720/2024

दिनांक 25.01.2024

सम्माननीय संपादक,

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग प्रदान करें।

मुख्य जनसंपर्क अधिकारी
पश्चिम मध्य रेल, जबलपुर